

# സാന്തോം വോയ്സ്

പത്തനംതിട്ട ഭദ്രാസന ബുള്ളറ്റിൻ





ദൈവകൃപയാലും തിരുസിംഹാസനത്തിന്റെ അംഗീകാരത്താലും മലങ്കര സുറിയാനി കത്തോലിക്കാ സഭയുടെ മേജർ ആർച്ചുബിഷപ്പ് മോറാൻ മോർ ബസേലിയോസ് ക്ലീമീസ് കാതോലിക്കാബാവയിൽ നിന്ന് നമ്മുടെ അധികാരത്തിൽപ്പെട്ട കോറപ്പിസ്കോപ്പാമാർക്കും റമ്പാന്മാർക്കും പട്ടക്കാർക്കും സന്യസ്തർക്കും ശെമ്മാശന്മാർക്കും വിശ്വാസികളേവർക്കും വാഴ്വ്.



Proto No. CPL 3/2010

സ്വയംഭൂവും സർവശക്തനും ആദ്യന്മില്ലാത്തവനും സാരംശത്തിൽ സമതമുള്ളവനുമായ ത്രിയേകദൈവത്തിന് സ്തുതി.

അഭിവന്ദ്യ പിതാക്കന്മാരേ, വന്ദ്യ കോറപ്പിസ്കോപ്പമാരേ, വന്ദ്യ റമ്പാന്മാരേ. ബഹു. വൈദികരേ, ശെമ്മാശന്മാരേ, സന്യസ്തരേ, കർത്താവിൽ പ്രിയ വിശ്വാസികളേ,

പിതാവായ ദൈവം ആരംഭിച്ച് പുത്രൻതമ്പുരാനിലൂടെ ലോകത്തിന് സംലഭ്യമായ രക്ഷണീയവ്യാപാരത്തിന്റെ ഈ ഭൂമിയിലെ തുടർച്ചയാണ് തിരുസഭ. സകലതും പൂർത്തിയാക്കുന്ന പരിശുദ്ധാത്മാവിന്റെ പ്രവർത്തനത്തിലൂടെ തിരുസഭ ഈ ലോകത്തിൽ മുന്നേറുന്നു. മാർത്തോമ്മാശ്ലീഹായുടെ അപ്പോസ്തോലിക പാരമ്പര്യത്തിൽ ഉടലെടുത്ത മലങ്കരസുറിയാനി കത്തോലിക്കാസഭ പരിശുദ്ധാത്മാവിനാൽ നിരന്തരം ശക്തീകരിക്കപ്പെടുകയും വളർത്തപ്പെടുകയും ചെയ്യുന്നു. സുവിശേഷപ്രഘോഷണത്തിന്റെയും സഭൈക്യത്തിന്റെയും ശുശ്രൂഷകയായ ഈ സഭ ഭാരതഭൂമിക്കകത്തും പുറത്തും വ്യാപിക്കുകയും ദൈവജനത്തിന്റെ സജീവകൂട്ടായ്മകളായി വളരുകയും ചെയ്യുന്നു. ദൈവനിയോഗത്താൽ ഒരു മേജർ ആർക്കിഎപ്പിസ്കോപ്പൽ സഭയായി നമ്മുടെ സഭയെ പരിശുദ്ധ സിംഹാസനം ഉയർത്തി. ഇതേ തുടർന്ന് ശുശ്രൂഷാപരമായ ശാക്തീകരണത്തിനായി വിവിധ കാനോനിക ക്രമീകരണങ്ങൾ നാം ചെയ്യുകയുണ്ടായി.

മലങ്കര സുറിയാനി കത്തോലിക്കാസഭയുടെ പരിശുദ്ധ എപ്പിസ്കോപ്പൽ സുനഹദോസിന്റെ അപേക്ഷ പരിഗണിച്ച് അമേരിക്കയിലുള്ള മലങ്കര സുറിയാനി കത്തോലിക്കാ വിശ്വാസികൾക്കായി ഒരു എക്സാർക്കേറ്റ് പരിശുദ്ധ ബനഡിക്ട് പതിനാറാമൻ മാർപാപ്പ സ്ഥാപിച്ചിരിക്കുന്നു. തിരുവനന്തപുരം മേജർ അതിഭദ്രാസനത്തിലെ റവ. ഡോ.

തോമസ് നായിക്കംപറമ്പിൽ അച്ചനെ പുതിയ എക്സാർക്കേറ്റിന്റെ പ്രഥമ മെത്രാനായി മാർപാപ്പ നിയമിച്ചു. കാന്യാ, യൂറോപ്പ് എന്നീ പ്രദേശങ്ങളിലെ അപ്പോസ്തോലിക് വിസിറ്റേറ്റർ എന്ന ചുമതല കൂടി നിയുക്ത മെത്രാന് മാർപാപ്പ നൽകിയിട്ടുണ്ട്. ഇതിന്റെ ഔദ്യോഗിക പ്രഖ്യാപനം ജൂലൈ 14ന് പട്ടം സെന്റ് മേരീസ് കത്തീഡ്രലിൽ നടത്തുകയുണ്ടായി.

ചില പ്രത്യേക സാഹചര്യങ്ങളാൽ ഭദ്രാസനമായി സ്ഥാപിക്കപ്പെടാത്തതും, ഭൂമിശാസ്ത്രപരമായോ മറ്റേതെങ്കിലും അടിസ്ഥാനത്തിലോ പരിധി നിശ്ചയിച്ചിട്ടുള്ളതും അജപാലനത്തിനായി ഒരു എക്സാർക്കിനെ ഭരമേൽപ്പിച്ചിട്ടുള്ളതുമായ ദൈവജനഭാഗമാണ് എക്സാർക്കേറ്റ്. പൗരസ്ത്യ സഭാനിയമത്തിൽ (കാനോനുകൾ 311-321) ഭദ്രാസനങ്ങൾക്കും ഭദ്രാസനാധ്യക്ഷന്മാർക്കും നൽകുന്ന എല്ലാ അവകാശാധികാരങ്ങളും എക്സാർക്കേറ്റിനും എക്സാർക്കിനും ഉണ്ടായിരിക്കും.

ന്യൂയോർക്കിലെ മാർ ഈവാനിയോസ് മലങ്കര കാതലിക് സെന്റ് റായിരിക്കും പുതിയ എക്സാർക്കേറ്റിന്റെ ആസ്ഥാനം. മലങ്കര കത്തോലിക്കാ സഭയ്ക്ക് അമേരിക്കയിൽ 16 ഇടവകകളും 30 വൈദികരും, 34 സന്യസ്തരും ഉണ്ട്. 12 മിഷൻ കേന്ദ്രങ്ങളാണ് യൂറോപ്പ്, കാന്യാ പ്രദേശങ്ങളിലുള്ളത്. അമേരിക്കയിലും യൂറോപ്പിലുമായി ഏകദേശം പതിനായിരത്തോളം അംഗങ്ങളുണ്ട്.

ദൈവനിയോഗത്താൽ ഭാഗ്യസ്ഥരണാർഹനായ ദൈവദാസൻ മാർ ഈവാനിയോസ് തിരുമേനി 1932-ൽ റോം, യൂറോപ്പ് സന്ദർശിച്ചതോടെയും 1947-ൽ അമേരിക്കയിൽ പര്യടനം നടത്തിയതോടെയും യഥാക്രമം യൂറോപ്പ്, അമേരിക്ക എന്നിവിടങ്ങളിൽ മലങ്കര സുറിയാനി കത്തോലിക്കാ സഭയുടെ ഔദ്യോഗിക സാന്നിധ്യം സമാരംഭിച്ചു. അമേരിക്കയിലെ നമ്മുടെ വിശ്വാസികൾക്കുവേണ്ടി ഭാഗ്യസ്ഥരണാർഹനായ ആർച്ചുബിഷപ്പ് ബനഡിക്ട് മാർ ഗ്രിഗോറിയോസ് തിരുമേനി 1984-ൽ ന്യൂയോർക്കിൽ ഉദ്ഘാടനം ചെയ്ത മലങ്കര കത്തോലിക്കാ കൂട്ടായ്മ ഈ ദൈവനിയോഗത്തിലെ മറ്റൊരു നിർണായക ചരിത്രസംഭവമാണ്. തുടർന്ന്, അമേരിക്കയുടെ വിവിധ പ്രദേശങ്ങളിൽ നമ്മുടെ ഇടവകകളും മിഷനുകളും രൂപീകരിക്കപ്പെട്ടു. 2001 വരെ ഫാ. ജോൺ കല്ലൂർ (യൂഹാനോൻ മാർ ക്രിസോസ്റ്റം മെത്രാപ്പോലീത്താ), വന്ദ്യ മേളാപറമ്പിൽ ജോൺ റമ്പാൻ, വന്ദ്യ മണ്ണിക്കരോട്ട് ഗീവർഗീസ് കോറെപ്പിസ്കോപ്പ, റവ. ഡോ. പീറ്റർ കോച്ചേരി തുടങ്ങിയവർ കോർഡിനേറ്റർമാരായി പ്രവർത്തിച്ചു. തുടർന്ന്, 2001 ൽ ഭാഗ്യസ്ഥരണാർഹനായ സിറിൽ മാർ ബസേലിയോസ് കാതോലിക്കാ ബാവായുടെ അഭ്യർത്ഥനപ്രകാരം പരിശുദ്ധ ജോൺ പോൾ രണ്ടാമൻ മാർപാപ്പ വടക്കെ അമേരിക്കയിലെയും യൂറോപ്പിലെയും മലങ്കരസഭാംഗ

ങ്ങൾക്കായി പ്രഥമ അപ്പസ്തോലിക് വിസിറ്റേറ്ററെ നിയമിച്ചു. പ്രഥമ അപ്പോസ്തോലിക് വിസിറ്റേറ്ററായി 2001 മുതൽ 2003 വരെ ഞാൻ ശുശ്രൂഷ ചെയ്തു. തിരുവല്ല ഭദ്രാസനത്തിന്റെ അധ്യക്ഷനായി ഞാൻ നിയമിതനായപ്പോൾ അഭിവന്ദ്യ ജോസഫ് മാർ തോമസ് തിരുമേനിയെ അപ്പസ്തോലിക് വിസിറ്റേറ്ററായി പരിശുദ്ധ സിംഹാസനം നിയമിച്ചു. 2010 ജനുവരി 25-ന് അഭിവന്ദ്യ ജോസഫ് മാർ തോമസ് തിരുമേനി ബത്തേരി ഭദ്രാസനാധ്യക്ഷനായി നിയമിക്കപ്പെട്ടു. ഇപ്പോൾ നമ്മുടെ അപേക്ഷ പരിഗണിച്ച് പരിശുദ്ധപിതാവ് ബനഡിക്ട് പതിനാറാമൻ മാർപാപ്പ എക്സാർക്കേറ്റ് എന്ന കാനോനിക പദവിയിലേക്ക് അമേരിക്കയിലെ നമ്മുടെ സഭാസമൂഹത്തെ ഉയർത്തിയിരിക്കുന്നു. പരിശുദ്ധ സിംഹാസനം നമ്മുടെ സഭയ്ക്ക് നൽകുന്ന കരുതലിനും സഹായങ്ങൾക്കും നമ്മുടെ സഭയുടെ വലിയ കൃതജ്ഞതയും പരിശുദ്ധ മാർപാപ്പ തിരുമേനിയോടുള്ള വിധേയത്വവും ഞാൻ ഹൃദയപൂർവ്വം അറിയിക്കുന്നു. അമേരിക്കയിൽ നമ്മുടെ സഭയെ ശുശ്രൂഷിച്ചിട്ടുള്ള ബഹു. വൈദികരെയും, സന്യസ്തരെയും പ്രിയ ദൈവമക്കളെയും ഏറെ കൃതജ്ഞതയോടെ ഞാൻ സ്മരിക്കുന്നു.

പുതിയ എക്സാർക്കേറ്റിന്റെ പ്രഥമ മെത്രാൻ റവ. ഡോ. തോമസ് നായിക്കംപറമ്പിൽ പത്തനംതിട്ട ഭദ്രാസനത്തിലെ മൈലപ്ര ഇടവകയിൽ നായിക്കംപറമ്പിൽ ശ്രീ. റ്റി.എൻ. വർഗീസിന്റെയും ശ്രീമതി ശോശാമ്മ വർഗീസിന്റെയും മകനായി 1961 ജൂൺ 6-ന് ജനിച്ചു. സ്കൂൾ വിദ്യാഭ്യാസം പൂർത്തിയാക്കി തിരുവനന്തപുരം പട്ടം സെന്റ് അലോഷ്യസ് മൈനർ സെമിനരിയിൽ പ്രവേശിച്ചു. പുന പേപ്പൽ സെമിനരിയിൽ വൈദിക വിദ്യാഭ്യാസം പൂർത്തിയാക്കി. 1986 ഡിസംബർ 29-ാം തീയതി ഭാഗ്യസ്ഥരണാർഹനായ ബനഡിക്ട് മാർ ഗ്രിഗോറിയോസ് തിരുമേനിയിൽ നിന്ന് വൈദികപട്ടം സ്വീകരിച്ചു. തുടർന്ന് തത്യാശാസ്ത്രത്തിൽ ബഹു. തോമസച്ചൻ പുനയിൽ ജ്ഞാനദീപ വിദ്യാപീഠത്തിൽ നിന്ന് മാസ്റ്റേഴ്സ് ബിരുദവും റോമിലെ ഗ്രിഗോറിയൻ യൂണിവേഴ്സിറ്റിയിൽ നിന്ന് ഡോക്ടറേറ്റും കരസ്ഥമാക്കി.


കുടശ്ശനാട്, പുഴിക്കാട്, പന്തളം, കുരമ്പാല, പുത്തൻകാവുവിള, തൂങ്ങാപാറ, പുനാവൂർ കാട്ടുവിള, ബാർട്ടൺഹിൽ, ചെന്തിപ്പൂർ, കല്ലയം എന്നീ ഇടവകകളിൽ വികാരിയായിരിക്കുമ്പോൾ തന്നെ 1988 മുതൽ തിരുവനന്തപുരം സെന്റ് മേരീസ് മലങ്കര സെമിനരിയിൽ തത്യാശാസ്ത്ര പ്രഫസറായും സേവനം അനുഷ്ഠിച്ചിട്ടുണ്ട്. മലങ്കര സുറിയാനി കത്തോലിക്കാ സഭയുടെ വൈദികർക്കുവേണ്ടിയുള്ള സിനഡൽ കമ്മീഷൻ സെക്രട്ടറി, തിരുവനന്തപുരം മേജർ അതിഭദ്രാസനത്തിലെ വൈദികരുടെ ശുശ്രൂഷാപരമായ കാര്യങ്ങളുടെ ചുമതലക്കാരൻ, തിരുവനന്തപുരം മേജർ അതിരൂപതാ കൗൺസിൽ അംഗം, തിരുവനന്തപുരം സർവോദയ സ്കൂ

ളിന്റെ ബർസാർ, കാവടിത്തല മലങ്കര കത്തോലിക്കാ ഇടവകയുടെ വികാരി എന്നീ നിലകളിൽ സ്തുത്യർഹമായ സേവനം അനുഷ്ഠിച്ചുവരവെയാണ് മേൽപ്പട്ടസ്ഥാനത്തേക്ക് ബഹു. തോമസച്ചൻ ഉയർത്തപ്പെട്ടിരിക്കുന്നത്.

പുതിയ എക്സാർക്കേറ്റിനുവേണ്ടിയും നിയുക്ത മെത്രാനുവേണ്ടിയും നിങ്ങളേവരും ദൈവസന്നിധിയിൽ പ്രാർത്ഥിക്കണം. നമ്മുടെ സഭയുടെ വളർച്ചയിൽ ദൈവം അത്യുതകരമായി പ്രവർത്തിക്കുന്നതിൽ നമുക്ക് ദൈവത്തിന് നന്ദിയർപ്പിക്കാം. എൺപതാം പുനര്രെക്യുവാർഷികവും നിയുക്തപിതാവിന്റെ മെത്രാഭിഷേകവും സംയുക്തമായി സെപ്തംബർ 20, 21 തീയതികളിൽ പട്ടം സെന്റ് മേരീസ് കത്തീഡ്രലിൽ വെച്ച് നടത്തുവാൻ തീരുമാനിച്ചിരിക്കുന്നു. മെത്രാഭിഷേക ചടങ്ങുകളിൽ അമേരിക്കയിലെ കത്തോലിക്കാ സഭയുടെ പ്രതിനിധിയായി അമേരിക്കൻ ബിഷപ്പ്സ് കോൺഫറൻസ് സെക്രട്ടറി ജനറൽ മോസ്റ്റ് റവ. ജോർജ്ജ് മുറേ തിരുമേനി സംബന്ധിക്കുന്നതാണ്. നിയുക്ത പിതാവിന്റെ റമ്പാൻ പട്ടം മാതൃ ഇടവകയായ പത്തനംതിട്ട ഭദ്രാസനത്തിലെ മൈലപ്ര തിരുഹൃദയ ദൈവാലയത്തിൽ വെച്ച് സെപ്തംബർ 11-ാം തീയതി ശനിയാഴ്ച രാവിലെ 7.30 ന് നടത്തുന്നതാണ്. അമേരിക്കയിലെ പുതിയ എക്സാർക്കേറ്റിന്റെ ഉദ്ഘാടനവും അഭിവന്ദ്യ പിതാവിന്റെ സ്ഥാനാരോഹണവും 2010 ഒക്ടോബർ 3-ാം തീയതി ഞായറാഴ്ച ഉച്ചയ്ക്ക് 2.30 ന് ന്യൂയോർക്കിൽ വെച്ച് നടത്തപ്പെടുന്നതാണ്. പുനര്രെക്യുത്തിന്റെ എൺപതാം വാർഷികഘോഷങ്ങളിലും മെത്രാഭിഷേക ശുശ്രൂഷകളിലും സംബന്ധിച്ച് നിങ്ങളേവരും അനുഗൃഹീതരാകണമെന്ന് ഞാൻ ഓർമ്മിപ്പിക്കുന്നു.

ആയത് ദൈവമാതാവായ പരിശുദ്ധ കന്യകമറിയത്തിന്റെയും അപ്പസ്തോല സമൂഹത്തിന്റെയും വിശിഷ്യ നമ്മുടെ പിതാവായ മാർ തോമ്മാശ്ലീഹായുടേയും പ്രാർത്ഥനകളാൽ തന്നെ. ആമ്മേൻ.

എന്ന,  
കർത്താവിൽ നിങ്ങളുടെ വിനീതശുശ്രൂഷി



മോറാൻ മോർ ബസേലിയോസ് ക്ലീമീസ് കാതോലിക്കാബാവ  
മലങ്കര കത്തോലിക്കാസഭയുടെ മേജർ ആർച്ചുബിഷപ്പ്